

“విరాటపర్వం” - “లోక కళ్యాణ పారాయణం”

(భాద్రపద శుక్ల పౌర్ణమీ)

50

(02.09.2020 బుధవారము)

॥ ఓం నమో వేంకటేశాయ ॥

గురుధ్యానమ్

గురుబ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటాచలాధీశం శ్రీయాధ్యాసితవక్షసమ్ ।
శ్రీతచేతనమందారం శ్రీనివాసమహం భజే ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభి-
వృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూపతటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభి-
వృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ద్వాదశాధ్యాయాంతర్గతశ్లోకపారాయణం నారాయణస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - వసుదేవసుతం దేవం కంసచాణూరమర్దనమ్ ।
దేవకీపరమానందం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు శక్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥



శ్రీమన్నహోభారతమ్



అథ విరాటపర్వణి ధ్యానశ్లో ధ్యాయః

వైశమ్పాయన ఉవాచ |

అథాపరోఽదృశ్యత పాణ్డవః ప్రభు-
 ర్విరాటరాజం తరసా సమేయివాన్ |
 తమాపతంతం దదృశే పృథగ్జనో
 విముక్తమభ్రాదివ సూర్యమణ్డలమ్ ||

స వై హయానైక్షత తాంస్తతస్తతః
 సమీక్షమాణం స దదర్శ మత్స్యరాట్ |
 తతోఽబ్రవీత్తాననుగాన్నరేశ్వరః
 కుతోఽయమాయాతి నరోఽమరోపమః ||

స్వయం హయానీక్షతి మామకాన్వధం
 ధ్రువం హయజ్ఞో భవితా విచక్షణః |
 ప్రవేశ్యతామేష సమీపమాశు మే
 విభాతి వీరో హి యథామరస్తథా ||

అభ్యేత్య రాజానమమిత్రహోబ్రవీ-
 జ్జయోఽస్తు తే పార్థివ భద్రమస్తు వః |
 హయేషు యుక్తో నృపసమ్మతః సదా
 తవాశ్వసూతో నిపుణో భవామ్యహమ్ ||

విరాట ఉవాచ |

దదామి యానాని ధనం నివేశనం
 మమాశ్వసూతో భవితుం త్వమర్హసి |
 కుతోఽసి కస్యాసి కథం త్వమాగతః
 ప్రబ్రూహి శిల్పం తవ విద్యతే చ యత్ ||

నకుల ఉవాచ |

పశ్చానాం పాణ్డుపుత్రాణాం జ్యేష్ఠో భ్రాతా యుధిష్ఠిరః |
 తేనాహమశ్వేషు పురా నియుక్తః శత్రుకర్చన ||





అశ్వానాం ప్రకృతిం వేద్మి వినయం చాపి సర్వశః ।
 దుష్టానాం ప్రతిపత్తిం చ కృత్స్నం చైవ చికిత్సితమ్ ॥
 న కాతరం స్యాన్మమ జాతు వాహనం
 న మేఽస్తి దుష్టా వడవా కుతో హయాః ।
 జనస్తు మామాహ స చాపి పాణ్డవో
 యుధిష్ఠిరో గ్రన్థికమేవ నామతః ॥



అథనారాయణస్తోత్రమ్

నారాయణాయ శుద్ధాయ శాశ్వతాయ ధ్రువాయ చ ।
 భూతభవ్యభవేశాయ శివాయ శివమూర్తయే ॥ 1 ॥
 శివయోనేః శివాద్యాయ శివపూజ్యతమాయ చ ।
 ఘోరరూపాయ మహతే యుగాంతకరణాయ చ ॥ 2 ॥
 విశ్వాయ విశ్వదేవాయ విశ్వేశాయ మహాత్మనే ।
 సహస్రోదరపాదాయ సహస్రనయనాయ చ ॥ 3 ॥
 సహస్రబాహవే చైవ సహస్రవదనాయ చ ।
 శుచిశ్రవాయ మహతే ఋతుసంవత్సరాయ చ ॥ 4 ॥
 ఋగ్యజుఃసామవక్తాయ అథర్వశిరసే నమః ।
 హృషీకేశాయ కృష్ణాయ ద్రుహిణోరుక్రమాయ చ ॥ 5 ॥
 బ్రహ్మేంద్రకాయ తార్క్ష్యాయ వరాహాయైకశృంగిణే ।
 శిపివిష్ణాయ సత్యాయ హరయేఽథ శిఖండినే ॥ 6 ॥
 హుతాయోర్వాయ వక్తాయ రౌద్రానీకాయ సాధవే ।
 సింధవే సింధువర్షేఘ్నే దేవానాం సింధవే నమః ॥ 7 ॥
 గరుత్మతే త్రినేత్రాయ సుధామాయ వృషాకృతే ।
 సన్మూడుగ్రే సంకృతయే విరజే సంభవే భవే ॥ 8 ॥
 వృషాయ వృషరూపాయ విభవే భూర్భువాయ చ ।
 దీప్తసృష్టాయ యజ్ఞాయ స్థిరాయ స్థవిరాయ చ ॥ 9 ॥
 అచ్యుతాయ తుషారాయ వీరాయ చ సమాయ చ ।
 జిహ్వవే పురుహూతాయ వసిష్ఠాయ వరాయ చ ॥ 10 ॥





సత్యేశాయ సురేశాయ హరయే_ధ శిఖండినే ।
 బర్హిషాయ వరేణ్యాయ వసవే విశ్వవేధసే ॥ 11 ॥
 కిరీటినే సుకేశాయ వాసుదేవాయ శుష్పిణే ।
 బృహదుక్లసుషేణాయ యుగ్యే దుందుభయే తథా ॥ 12 ॥
 భవేసఖాయ విభవే భరద్వాజాభయాయ చ ।
 భాస్కరాయ వరేంద్రాయ పద్మనాభాయ భూరిణే ॥ 13 ॥
 పునర్వసుభృతత్వాయ జీవప్రభవిషాయ చ ।
 వషట్కారాయ స్వాహాయై స్వధాయై నిధనాయ చ ॥ 14 ॥
 ఋచే చ యజుషే సామ్నే త్రైలోక్యపతయే నమః ।
 శ్రీపద్మాయాత్మసదృశే ధరణే ధారణే పరే ॥ 15 ॥
 సామ్యాయ సామ్యరూపాయ సామ్నే సుమనసే నమః ।
 విశ్వాయ చ సువిశ్వాయ విశ్వరూపధరాయ చ ॥ 16 ॥
 కేశవాయ సుకేశాయ రశ్మికేశాయ భూరిణే ।
 హిరణ్యగర్భాయ నమస్సామ్యాయ వృషరూపిణే ॥ 17 ॥
 నారాయణాగ్ర్యవపుషే పురుహూతాయ వజ్రిణే ।
 ధర్మిణే వృషసేనాయ ధర్మసేనాయ రోధసే ॥ 18 ॥
 మునయే జ్వరముక్తాయ జ్వరాధిపతయే నమః ।
 అనేత్రాయ త్రినేత్రాయ పింగలాయ విడూర్మిణే ॥ 19 ॥
 తపోబ్రహ్మనిధానాయ యుగపర్యాయినే నమః ।
 శరణాయ శరణ్యాయ శక్తేష్టశరణాయ చ ॥ 20 ॥
 నమస్సర్వభవేశాయ భూతభవ్యభవాయ చ ।
 పాహి మాం దేవదేవేశ కో_ప్యజో_సి సనాతన ॥ 21 ॥
 ఏవం గతోస్మి శరణం శరణ్యం బ్రహ్మయోనినామ్ ।
 స్తవ్యం స్తవం స్తుతవతః తత్తమో మే ప్రణశ్యత ॥ 22 ॥

॥ ఇతి శ్రీమన్మహాభారతే అనుశాసనపర్వణి నారాయణస్తోత్రం సంపూర్ణమ్ ॥





అథ నవగ్రహప్రార్థనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమప్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

